

உ
சிவமயம்



யாழ் சுண்டுக்குளியைப் பிறப்பிடமாகவும்
இலண்டனை வதிவிடமாகக் கொண்டவரும்
திரு கனகசபை சபாநாதன் அவர்களின் பிரியபத்தினியுமான

திருமதி தனலெட்குமி (தயா) சபாநாதன்
அவர்கள்

இறைபதம் அடைந்தமையையிட்டு
வெளியிடப்பட்ட

நினைவு மலர்

28.07.2007

உ-
சிவமயம்

திருமதி தனலெட்குமி(தயா) சபாநாதன் அவர்கள்



தோற்றம்
18.08.1954

மறைவு
27.06.2007

திதி வெண்பா

சீர்புகழ் சர்வசித்தாண்டு ஆனித்திங்கள் பதின்மூன்றில்
பார்புகழ் பூர்வபக்கத் திரயோதசிதனில் - பேர்புகழ்
பண்பால் உயர்ந்தநாயகியாம் தனலெட்குமி
விண்பால் விரைந்தனையோ விளம்பு







தேவாரம்

தோடுடையசெவி யன்விடையேறியோர்
தூவெண்மதி சூடி
காடுடைய சுடலைப்பொடி பூசியென்
னுள்ளங் கவர்கள்வன்
ஏடுடையயமல ரான்முனைநாட்பணிந்
தேத்த வருள் செய்த
பீடுடையபுர மாபூரமேவிய
பெம்மானிவ னன்றே.

திருவாசகம்

அம்மையே அப்பா ஒப்பிலா மணியே
அன்பினில் விளைந்த ஆரமுதே
பொய்மையே பெருக்கிப் பொழுதினைச் சுருக்கும்
புழுத்தலைப் புலையனேன் தனக்கு
செம்மையேயாய சிவபதம் அளித்த
செல்வமே சிவபெருமானே
இம்மையே உன்னைச் சிக்கெனப் பிடித்தேன்
எங்கெழுந் தருளுவ தினியே

திருவிசைப்பா

ஒளிவளர் விளக்கே உலப்பிலா வொன்றே
உணர்வுகூழ் கடந்ததோர் உணர்வே !
தெளிவளர் பளிங்கின் திரள் மணிக் குன்றே !
சித்தத்துள் தித்திக்கும் தேனே !
அளிவளர் உள்ளத் தானந்தக் கனியே !
அம்பலம் ஆடரங் காக
வெளிவளர் தெய்வக் கூத்துகந் தாயைத்
தொண்டனேன் விளம்புமா விளம்பே !

திருப்பல்லாண்டு

பாலுக்குப் பாலகன் வேண்டி அழுதிடப்
பாற்கடல் ஈந்த பிரான்
மாலுக்குச் சக்கரம் அன்றருள் செய்தவன்
மன்னிய தில்லைதன்னுள்
ஆலிக்கும் அந்தணர் வாழ்கின்ற சிற்றம்
பலமே இடமாகப்
பாலித்து நட்டம் பயிலவல் லானுக்கே
பல்லாண்டு கூறுதுமே

திருமந்திரம்

ஐந்து கரத்தனை ஆனை முகத்தனை
இந்தின் இளம்பிறை போலும் எயிற்றனை
நந்தி மகன்தனை ஞானக் கொழுந்தினைப்
புந்தியில் வைத்தடி போற்றுகின்றேனே

திருப்புகழ்

துள்ளு மத வேள்கைக் கணையாலே
தொல்லை நெடு நீலக் கடலாலே
மெள்ள வரு சோலைக் குயிலாலே
மெய்யுருகு மானைத் தருவாயே
தெள்ளு தமிழ் பாடத் தெளிவோனே
செய்ய குமரேசத் திறலோனே
வள்ளல் தொழு ஞானக் கழலோனே
வள்ளி மனவாளப் பெருமாளே.

வாழ்த்து

வான்முகில் வழாது பெய்க மலிவளம் சுரக்க மன்னன்
கோன்முறை அரசு செய்க குறைவிலாது உயிர்கள் வாழ்க
நான் மறை அறங்களோங்க நற்றவம் வேள்வி மல்க
மேன்மைகொள் சைவநீதி விளங்குக உலகமெல்லாம்.



நவக்கிரக வழிபாடு

சூரியன்

கீலமாய் வாழ சீருள் புரியும்
ஞாலம் புகழும் ஞாயிறே போற்றி
சூரியா போற்றி சுந்தரா போற்றி
வீரியா போற்றி வினைகள் களைவாய்

சந்திரன்

எங்கள் குறைக ளெல்லாந் தீர்க்கும்
திங்களே போற்றி திருவருள் தருவாய்
சந்திரா போற்றி சத்குரு போற்றி
சங்கடந் தீர்ப்பாய் சதுரா போற்றி

செவ்வாய்

சிறப்புறு மணியே செவ்வாய்த் தேவே
குறைவிலா தருள்வாய் குணமுடன் வாழ
மங்கலச் செவ்வாய் மலராடி போற்றி
அங்கா ரகனே அவதிகள் நீக்கு

புதன்

இதமுற வாழ இன்னல்கள் நீக்கு
புதபக வானே பொன்னடி போற்றி
பதந்தந் தாள்வாய் பண்ணொலி யானே
உதவியே யருளும் உத்தமா போற்றி

வியாழன்

குணமிகு வியாழக் குருபகவானே
மணமுள வாழ்வு மகிழ்வுட னருள்வாய்
ப்ரகஸ்பதி வியாழப் பாகுரு நேசா
க்ரக தோசமின்றிக் கடாஷித் தருள்வாய்

வெள்ளி

சுக்ர மூர்த்தி சுபமிக மீவாய்
வக்ர மின்றி வரமிகத் தருவாய்
வெள்ளிச் சுக்ர வித்தக வேந்தே
அள்ளிக் கொடுப்பாய் அடியார்க் கருளே

சனீஸ்வரன்

சங்கடந் தீர்க்கும் சனிபகவானே
மங்கலம் பொங்க மனம்வைத் தருள்வாய்
சச்சர வின்றி சாகா நெறியில்
இச்செகம் வாழ இன்னருள் தாதா

இராகு

அரவெனும் இராகு ஐயனே போற்றி
காவா தருள்வாய் கஷ்டங்கள் நீக்கி
ஆக வருள்புரி அனைத்திலும் வெற்றி
ராகுக் கனியே ரம்மியா போற்றி

கேது

கேதுத் தேவே கீர்த்தித் திருவே
பாதம் போற்றி பாபம் தீர்ப்பாய்
வாதம் வம்பு வழக்குக ளின்றி
கேதுத் தேவே கேண்மையாய் ரஷி

வைரவர் துதி

பரமனை மதித்திடாய் பங்க யாசனன்
ஒருதலை கிள்ளியே ஒழிந்த வானவன்
குருதியும் அகந்தையும் கொண்டு தண்டமும்
புரிதரு வடுகனைப் போற்றி செய்குவாம்



திதி வெண்பா

சீர்பெறு சர்வசித்து வருடம் ஆனி பதினமூன்று
பார்பெறு வளர்பிறை திரயோதசி திதியதனில் பங்கமில்லா
பண்பால் உயர்ந்த நாயகியாம் தனலெட்சுமி
விண்பால் விழைந்தனையே விளம்பு”

வாழ்க்கை வரலாறு

ஈழத்திருநாட்டின் வடபகுதியில் அமைந்துள்ள யாழ்ப்பாணத்தில் சுண்டிக்குளி என்னும் எழில்மிகு ஊரிலே முத்துச்சாமி(திருமேனி) சோதியம்மா தம்பதியினருக்கு தயா என்று செல்லமாக அழைக்கப்படும் தனலெட்சுமி அன்பு மகளாய்ப் பிறந்தார். இவர் பத்மநாதன் கனகேஸ்வரி விமலநாதன் செல்வநாதன் கமலநாதன் கோணேஸ்வரநாதன் புவனேஸ்வரி ஆகியோருடன் கூடிப்பிறந்தார் இவர் கொழும்புத்துறை இந்து மாகாவித்தியாலயத்தில் சேர்ந்து தனது கல்வியைக் கற்றுக் கொண்ட அதேவேளை கர்நாடக சங்கீதத்தையும் கற்றுத் தேர்ந்தார்.

திருமண வயதை அடைந்ததும் யாழ் அத்தியடியில் வாழ்ந்த கனகசபை மனோன்மணி தம்பதியினரின் நான்காவது புத்திரராகிய திரு சபாநாதன் அவர்களைத் திருமணம் பேசி பெரியவர்களால் நிச்சயிக்கப்பட்டு 1976ஆம் ஆண்டு புரட்டாதி மாதம் ஆறாம் திகதி திருமணம் செய்து வைக்கப்பட்டார் அன்று முதல் தன் கணவனே கண்கண்ட தெய்வமாக நினைத்து இல்லறத்தை நல்லறமாக ஏற்று இருவரும் இணைந்து வாழ்ந்துவரும் வேளையில் நாட்டில் ஏற்பட்ட போர்ச் சூழ்நிலையால் அவர்கள் வெளிநாடு வந்து வாழ நேர்ந்தது

இதன் காரணமாக 1992ம் ஆண்டு கணவருடன் இலண்டன் வந்து இல்லற வாழ்வை இனிதே நடாத்தி வந்தார். இங்கு சிலகாலம் கணவனுடன் சேர்ந்து தபால் அலுவலகத்தில் (Royal Mail) பணிபுரிந்து நூற்றுக் கணக்கான நண்பர்களைத் தன்னுடன் இணைத்துக் கொண்டார்

பதினொரு வருடங்களின் பின்னர் 2003ம் ஆண்டு தன் உறவுகளைக் காணும் பொருட்டு யாழ்ப்பாணம் சென்ற அவரால் எதிர்பாராத விதமாக தனது தாயாரின் மரணத்தையே காண நேர்ந்தது. தன் தாயாரைப் பிரிந்த துன்பத்துடனும் தனது உறவுகளைச் சந்தித்த இன்பத்துடனும் இலண்டன் வந்தார்.

மீண்டும் தனது மூத்த சகோதரரின் மரணச் செய்தியறிந்து அவரது முகத்தையாவது காணும் நோக்கில் 2004ம் ஆண்டு யாழ்ப்பாணம் சென்றார். பின்பு 2005ம் ஆண்டு தன் உறவுகளைச் சந்திக்கும் எண்ணத்திலும் தனது இல்லத்தில் சிலகாலம் வாழும் நோக்கத்திலும் யாழ்ப்பாணம் சென்று எல்லா ஆலயங்களையும் தரிசித்து மகிழ்வுடனே இலண்டன் திரும்பினார். ஆனால் அந்த மகிழ்ச்சி நீடிக்கவில்லை.

காரணம் அவர் சுகவீனமுற்றார். அவர் மருத்துவ சிகிச்சைக்கு ஆளாகி இருந்த போதிலும் தன் கணவனை பாசத்துடன் பார்த்து வந்தார். தன் உறவுகளையும் நேசித்து அனுசரித்து வந்தார். இருப்பினும் 05.06.2007 இல் கடும் சுகவீனமுற்று மருத்துவ மனையில் அனுமதிக்கப்பட்டு சிகிச்சை பெற்று வந்தார். ஆனால் சிகிச்சை பயனளிக்காமல் 27.06.2007 அன்று இறைவனடி எய்தினார்.

அன்பு நிலைத்து இருக்கும்வரை அன்பு கொண்ட நெஞ்சங்களும் வாழ்ந்து கொண்டே இருக்கும். அவரது ஆத்மா சாந்தியடைவதாக.

ஓம் சாந்தி சாந்தி சாந்தி



கணவனின் துயரம்

இல்லறத்திற்கு இலக்கணமாய் வாழ்ந்த என் அருமை மனையாளே, உனைப்பிரிந்து வாழும் எனக்கு யார் ஆறுதல் கூறுவார்? நாம் வாழ்ந்த நல்வாழ்க்கை இறைவனுக்கே பொறுக்கவில்லையே? வற்றாத உற்றாகச் சுரந்த உன் பாசத்தில் கட்டுண்டு வாழ்ந்த என்னை விட்டுப்பிரிய எப்படி மனங் கொண்டாய்? எங்கு சென்றிடினும் ஒன்றாகவே செல்வோமே. என்ன செய்திடினும் இருவரும் மனமொத்துச் செய்வோமே. உன்னை நினைத்து விம்மி விக்கி அழும் என் குரல் உனக்கு கேட்கவில்லையா?

“நன்றி ஒருவர்க்குச் செய்தற்கால் அந்நன்றி

என்று தருங்கொல் என வேண்டா”

என்ற முதுரைக்கேற்ப உற்றார், உறவினர்களுக்கெல்லாம் நல் மனதுடன் உதவி செய்த என் மாமணியே!

நான் யாருக்கம்மா துன்பமிழைத்தேன்? எனக்கு இப்படியொரு சோதனையை இறைவன் என் தந்தான்? ஏங்கி ஏங்கி என் உள்ளம் வருந்த என்னை விட்டு விண்ணுலகம் சென்றாயே! என் கண்மணியே!

தொழிலிற்கு ஒன்றாகவே சென்று ஒன்றாகவே வந்து வீட்டுப்பணிகள் யாவும் செய்வோமே. அது கூட அந்த ஆண்டவனுக்குப் பிடிக்கவில்லையே?

“இல்லாள் அகத்து இருக்க இல்லாதது ஒன்றில்லை” என்பதற்கமைய நீயிருக்கையில் எவ்வித குறைவுமின்றி வாழ்ந்தேனே? முப்பது ஆண்டுகளாக என் மனதிற்கு ஓர் ஒளியாக, மாணிக்க விளக்காகத் திகழ்ந்த என் ஆருயிரே! அந்தமில்லாச் சுடர் விளக்கே! என்னைத் தனிமையில் தவிக்கவிட்டு அணைந்து விட்டாயம்மா! உன் ஆத்மா சாந்தியடைய இறைவனைப் பிரார்த்திக்கின்றேன்.

ஓம் சாந்தி ! சாந்தி! சாந்தி!

உன்

அன்புக் கணவன்

என் கண்ணுக்குள் தெய்வமாகிய என் செல்வமே

அம்மா நீ இல்லையென்று நான்நினைக்கவில்லையே - உன்
ஆசைமுகம் என்மனம் மறக்கவில்லையே
இன்பத்தை என்னுள்ளம் நாடவில்லையே
ஈரமான என்விழியில் நீர் காயவில்லையே
உன் குரலோசையை இனி என்காது கேட்காதே
ஊரிலுள்ள உன் வீடு உன்னை இனி காணாதே
என்னை விட்டு எங்கே நீ சென்றாயம்மா
ஏன் இந்த வேதனையை தந்தாயம்மா
ஐம்பத்து மூன்றிலா உனது ஆயுள் முடியனும் அம்மா
ஒரு போதும் என்னை மறக்க மாட்டாத உனக்கு
ஓய்வதற்கு காலன் போட்டானா கணக்கு
ஔடதங்கள் பலவும் உன் நோயை தீர்க்கலையே
ஆண்டவனும் கண்ணெடுத்துப் பார்க்கலையே
ஆறுதல் தந்தென்னை அரவணைத்த
என் தயாவே எப்பிறப்பில் உனை
என்விழி காணாமம்மா

உன் அன்பு அக்கா
கனகேஸ்வரி சிவபாதம்
(யாழ்ப்பாணம்)



மலர்ந்த முகத்துடன் எம்முன் நிற்கும் தயாவே!

எம் அன்புக்கு இனிய தயாவே! உமது மரணம் எம்மை ஏமாற்று கிறது. நீர் மரணித்துவிட்டீரோ என சற்று நாம் சிந்திக்கின்றோம். இருப்பினும் எம் சகோதரி நோய்வாய்ப்பட்டு இலண்டனில் இருக்கிறா என்பதைத்தான் எண்ணுகின்றோம் மாலை ஏழுமணி என்றதும் தயா வின் குரல் கேட்கும். தயாவின் குரலில் ஆசையா என்று தான் கேட்கும். அக்குரல் 26.06.2007 இல் ஓய்ந்து விட்டது. இருந்தாலும் இதற்குப் பின்னும் தொலைபேசியில் மணிஓசை கேட்டதும் எனது மகனிடம் கேட்பேன் தயாவா? ஆசைமாமியா என்றுதான். கிழமையில் மூன்று தடவைக்குக் குறைவின்றி தயாவின் குரலைக் கேட்போம்! இக் குரலை இனி எப்போது கேட்போம்?

தயா நீ மரணிப்பதற்கு சில நாட்கள் முன்பு உன்னுடைய செயல்பாடுடன் கூடிய துணிச்சலை சொல்லி மகிழ்ந்தோம். நீ சிறு வயதில் பாடசாலைக்கு சரஸ்வதி பூசைக்கு சென்று திரும்பி வருகையில் திருடன் ஒருவன் உன்னுடைய தங்கச்சங்கிலியை அறுத்துக் கொண்டு ஓடினான். நீயும் அத்திருடனைப் பின் தொடர்ந்து அவன் பயணித்த துவிச்சக்கர வண்டியை பிடித்தபடி துரத்திச் சென்று அயலவர்களின் துணையுடன் நகையை மீட்டு வந்ததை நினைவு படுத்திக் கதைத்தோம்.

எம் உடன் பிறப்பை நாம் பூரண குணப்படுத்துவோம் என்ற அசையாத நம்பிக்கையுடன் ஏழாலையில் பதிக்கொண்டிருக்கும் பத்திரகாளித் தாயாரிடம் கிழமையில் இரண்டு முறை சென்று வணங்கி வரம் கேட்டோம். இவ்வாறு நம்பிக்கையுடன் இருக்கையில் அடிக்கடி தொலைபேசியில் கேட்பாய். ஆசை என்னை அம்மன் சுகப்படுத்துவா தானே என்று இங்கு இருக்கையிலும் தனது இல்லறத்திற்கு அருகில் இருக்கும் ஸ்ரீ ஞானவைரவர் மீது மிகுந்த பக்தி கொண்டு தரிசித்து வரும் வேளையில் அவ்வாலயத்தில் நவக்கிரக விக்கிரகங்கள் இல்லாத குறையை உணர்ந்து அதை தான் அமைத்துக் கொடுக்க வேண்டுமென்று கணவனுடன் ஆலோசித்து அதைச் சிறப்புற அமைத்து கும்பாபிசேகமும் செய்து முடித்தாய். அத்தோடு மட்டுமல்லாது வெளிநாடு சென்றும் அவ்வாலயத்திற்குப் பல வழிகளில் உதவியும் புரிந்துள்ளாய். இப்படியாக கடவுள் பக்தியும் விசுவாசமும் அதிகம் கொண்ட எங்கள்குஞ்சுத் தயாவை ஐம்பத்திமூன்று வயதில் காலன் தன்னுடன் இணைத்துக் கொண்டார் என்பதனை நம்பமுடியவில்லை. கனவிலும் எம் குஞ்சு எம்முடன் கதைப்பது போல் அல்லவா இருக்கிறது. நாம் எம் தயாக்குஞ்சை எப்படி மறப்போம்.

என் தங்கை தயாவின் ஆத்மா சாந்தியடைய எல்லாம் வல்ல சிறீ ஞானவைரவப் பெருமானை பிரார்த்திப்போம். ஓம் சாந்தி

அன்பு ஆசை அண்ணா
விமலநாதன் (விமல் யாழ்)


நல்லவர்க்கு மரணமில்லை சின்னக்கா
எங்கள் ரத்தத்தின் ரத்தமே
என்றும் எமது நெஞ்சத்தில் நினைத்திருப்பவளே
எங்கள் தேவையின் போதெல்லாம்
வாரிவழங்கிய எம் சின்னக்காவே!

உடன் பிறப்பின் வேதனையை
உன்னிடமே கற்றறிந்தேன் சின்னக்கா
உமக்கு ஏற்பட்ட திமர் நோயினால்
எம்மோடு சேர்ந்து வாழ முடியவில்லையே சின்னக்கா

அன்போடு தொலைபேசியில் பேசி
மகிழ்ந்த எம் இனிய சின்னக்காவே
என் செல்வங்களையும் வாழ வைப்பீர்
என்று கனவு கண்டேன் சின்னக்கா
உங்கள் மறைவு எம் கனவுகளை
அழித்து விட்டதே சின்னக்கா

உங்களுடைய ஆத்மா சாந்திபெற
எல்லாம் வல்ல ஈசர்மோட்டை கலட்டிப்புலம்
ஸ்ரீ ஞானவைரவப் பெருமானைப்
பிரார்த்திக்கின்றோம் சின்னக்கா

உங்கள் தம்பி
கமல்
(யாழ்ப்பாணம்)



அண்ணரின் வாழ்வில் குடி வந்த தெய்வ மகளே!
நீ வாழ்கின்றாய் எங்கள் இதயங்களில்

பெண்மைக்குப் பெருமை தேடித்தந்த மாதர்குல வர்க்கத்தில் வந்துதித்த அண்ணியே! திடீர் என்று அணைந்த தீப ஒளியே! எங்கள் மீது வைத்திருந்த அன்பும் பாசமும் என்றும் குறையாமல் ஒரு நாளேதும் எந்தவித மனம் நோகும் வார்த்தையை எங்களுடன் பகிர்ந்தது நாம் அறியோம். என்றும் சிரிப்பின் சிகரமாய் வாழ்ந்த உத்தமியே! இல்லறத்தை நல்லறமாக அமைத்த மாதர்குல மாணிக்கமே! எப்படி? என் அண்ணனை எப்படி விட்டுப் பிரிய மனம் வந்தது! ஏனிந்தப் பிரிவு! என் அண்ணன் சிறகிழந்த பறவையாகி விட்டாரே! பூப் பூப்பதும் உதிர்வதும் பூமிப்பந்தில் புதிதல்ல.

ஆனால் என் அண்ணனுடன் சிரித்து வாழ உங்களுக்கு முப்பது ஆண்டுகள் மட்டும் தான் என்றா இறைவன் கணக்கு வகுத்தான். நினைக்கவே மனம் வெதும்புகிறது.

பட்டமரம் போல் நிலை தடுமாறும் என் அண்ணனை ஏன் தவிக்க விட்டுப் போனீர்கள்? உங்கள் சிரித்த முகம் என்றென்றும் நீங்காமல் எங்கள் மனங்களில் கண்முன் நிழலாடுகின்றது. தெய்வமே! டென்மார்க் வந்து போனதும் என் மகளின் திருமணத்திற்காக கனடா வந்ததும் என்னால் மறக்கவே முடியவில்லை. அண்ணி உங்கள் தோட்டத்து வர்ண மலர்கள், உங்கள் இறுதி யாத்திரைக்கு அழகூட்டவோ பூத்தன. பூத்துக் குலுங்கும் தோட்டத்தின் அழகை தங்கள் பாதங்களில் சமர்ப்பிக்கும் கணவருக்கு ஆறுதல் அளியுங்கள் தாயே. என் அண்ணி அவர்கள் மறக்க முடியாத மாதரசி. வையத்துள் வாழ்வாங்கு வாழ்ந்து தெய்வமாகி விட்ட அவர் நாமம் நிலைக்க, ஆத்மா சாந்தியடைய இறைவனைப் பிரார்த்திக்கும்.

அன்பு மைத்துனி
தயா(டென்மார்க்)



மைத்துனர் மைத்துனியர் துயரம்

எங்கள் சகோதரரின் கைப்பிடித்து 30 ஆண்டுகள் வாழ்ந்து அமரத்துவம் அடைந்த எம் மைத்துனியே! என்றும் மலர்ந்த புன்னகையும் மாசறு உள்ளமும் கொண்டு யாவரையும் உபசரித்து உதவிகள் பல புரிந்த தங்களின் இழப்பு எம்மைச் சோகத்தில் ஆழ்த்தியுள்ளது

எமது பிள்ளைகளைத் தங்களுடையதாகவே கருதி நற்குணத்தோடு நன்றே கல்விகற்று யாவரும் போற்றும் வண்ணம் வாழவேண்டும் என்று அறிவுரைகள் கூறுவீர்களே? கடவுள் பக்தியுடன் கள்ளம் கபடமின்றி வாழ்ந்தால் வாழ்க்கையில் முன்னேறலாம் என்பதற்கு ஓர் எடுத்துக்காட்டாக வாழ்ந்தமை அந்த ஆண்டவனுக்கே பிடிக்கவில்லை தாங்கள் வழிபடும் எட்மண்டன் நாகபூசணி அம்மன் அருளால் விசை-ரவில் குணமாகிவிடுவீர்கள் என்று யாம் எல்லோரும் எதிர்பார்த்திருந்த வேளையில் தாங்கள் வழிபடும் அந்த அம்மனே தங்களைத் தன்னோடு சேர்த்துக் கொள்வாள் என நினைத்திருக்கவில்லை. விதியை யாரால் வெல்ல முடியும்? தங்கள் ஆத்மா சாந்தியடைய ஆண்டவனை வேண்டி நிற்கும்

மைத்துனர் மைத்துனியர்



அன்பு முகம் எங்கேயம்மா

உன் வீடு தேடிவந்தால் அத்தான் என்றழைத்து
ஆசையுடன் அனுசரித்து அன்பு காட்டினாய்
இறுதியாய் எம்மைப் பார்த்துவிட்டு இலண்டன் போகையிலே
இனி என்ன அத்தான் வயது போய்விட்டது என
முத்தமிட்டுப் பிரிந்து சென்றது நிலையாக எம்மைவிட்டு
பிரியப் போகிறேன் என்பதனை அறிந்ததாலா?
அத்தான் என்றென்னை முதன் முதலாய் அழைத்தவளே!
இனி எப்போதம்மா நீ என்னை அத்தான் என்றழைப்பாய்?
எல்லாமே கதையாகி கனவாகி கானலாகி பிரிந்து போய்விட்டாயே

உன் அன்பு அத்தான்
சிவபாதம் (யாழ்)

Eulogy - Thaya Aunty

What can you say

To someone has always been there for you

When you were a student;

Someone who looked after you

When you were little,

Providing love, strength and support

So you could become the person

You are today?

What can you say to let her know

That she is always a special part of our life,

Maybe you just say,

Thank you - we will always remember you

In our hearts

Thaya aunty was a fighter

We honour her valliant sprit

Thaya aunty fought hard to stay around

The power of love was strong.

Letting go was not easy for her

The break was hard and long.

The love and dedication

of herhusband - Saba uncle,

Always there beside her

Each and everyday.

Brothers and sisters, families and friends too

Love and devotion shining through

We saw you getting tired
and a cure was not to be

With tearful eyes we watch you
and saw you pass away
and although we loved you dearly
we could not make you stay.

Fifty three years of age
53 is not really an age.
Our heart's still active in sadness
And secret tears still flow
Wait it meant to lose you
No one can ever know.

But now we know you want us
To mourn for you no more
To remember all the happy times
Life still has much in store.

You are someone
To treasure all life through,
You are caring and loving,
Thoughtful and true,

Some one who is always a special part of our life,
Someone that is truly unforgettable

--

You had your loves and had your dreams,
You watched us come and go.
But we remember now in love,
Your life from start to end,
And I am just glad I knew you,
As Thaya anuty, and as friend.

We miss your kindness
We miss your presence
We miss your smile, fun and gentleness.
I miss the things I used to do for you,
I miss the time, now filled with emptiness,
I miss, the reward
of seeing some small pleasure in your face.
All these we miss, and yet they are all here
Within our hearts,
far more than we can bear.

Though you are gone you'll never be forgotten
Your spirit lives on,
We can all be very sure
That your soul forever rest in peace.

Jeyakumar
Oxford
U.K.

அன்புக்கு இலக்கணமான என் ஆசையம்மா

ஆசையம்மா என்றொரு உறவு மட்டுமே இருக்கமென்று உணர்ந்திருந்த நான் உங்களை நேரில் கண்டு கதைத்துப்பேசி நான்கு வருடம் முழுதாக முடியவில்லை. அதற்குள் எம்முறவு “முடிவடைந்து விட்டதே! என் ஆசையம்மாவை இனி எங்கு காணப்போகிறேன். அம்மாவோடு கதைப்பதற்காக தொலைபேசி அழைப்பை எடுப்பீர்கள். ஆனால் என்னுடன் தானே அதிகம் கதைப்பீர்கள். ஆசையம்மா! என்னோடு கதைக்க மாட்டீர்களா! ஆசையம்மா ஆசையம்மா என்று இனி யாரைக் கூப்பிடுவேன்? எனக்கு மறக்காமல் பிறந்தநாள் வாழ்த்துச் சொல்வீர்களே! இனி என்னை யார் வாழ்த்தப் போகிறார்கள். என் ஆசையம்மா இல்லையாமே, இறந்திட்டாவாமே, இதை நான் நம்ப மாட்டேன். என் ஆசையம்மா இலண்டனில் தான் இருக்கிறா. என்னைப் பார்க்க நிச்சயம் வருவீங்க தானே ஆசையம்மா. அம்மா, அத்தையம்மா. ஆசையம்மா என்று எனக்கு மூன்று அம்மாமார்கள். ஆனால் இன்று ஒரு அம்மா அதுவும் என் ஆசையம்மா இல்லையாமே. இனி எப்போது ஆசையம்மா வருவீர்கள். இலண்டனில் இருந்து எனக்கு என்ன வேண்டும் என்று கேட்பீர்களே! எனக்கு இலண்டனில் இருந்து என் ஆசையம்மா தான் வேண்டும். கொண்டு வருவீங்களா ஆசையம்மா...

ஆசையம்மாவுக்காய்க் காத்திருக்கும்
மகள் தனுசியா
(யாழ்)



எங்கள் ஆசை மாமி

நாங்கள் கனடாவில் வாழ்ந்து வந்தாலும் அருகினிலே எங்களுடன் வாழ்ந்த மாதிரி உறவையும் பரிவையும், பாசத்தையும் வளர்த்து விட்டு அவசர அவசரமாக இனிமேல் எங்களுக்கு ஆசைமாமி இல்லையென்ற நினைப்புடன் தவிக்கவிட்டுச் சென்று விட்டீர்களே. எங்களை அக்கறையாக தினமும் தொலைபேசியில் அழைத்து தம்பியின் படிப்பு எப்படி என்னுடைய படிப்பு எப்படி என்றெல்லாம் அக்கறையாய் விசாரித்து ஆசையாகக் கொஞ்சிய ஆசைமாமி இப்போது எங்களுடன் இல்லையே. இரண்டு வருடங்களுக்கு முன்பாக நாங்கள் தமிழீழம் போக இருக்கும்போது ஆசைமாமி தொலைபேசியில் அழைத்து சொன்னா. எல்லோரும் ஒன்றாகச் சேர்ந்து சந்தோசமாகச் செல்வோம் என்று ஆசையாய் சொன்னா.

எங்களை ஊருக்குக் கூட்டிச் சென்று யாழ்ப்பாணத்தில் தன்னுடைய வீட்டில் தன்னுடன் தங்கும்படி கேட்டு தங்க வைத்தா எங்கள் ஆசைமாமி. அங்கு உங்களுடன் சேர்ந்து இளநீர் குடித்த ஞாபகம், நீங்கள் மாம்பழம் வெட்டித் தந்த ஞாபகம். இந்த நினைவுகளையும் அங்கு எடுத்த புகைப்படங்களையும் விட்டுச் சென்ற ஆசைமாமியே! நீங்கள் அன்று நினைத்து அழைத்துச் சென்றபடியால் இன்று அந்த நினைவுகள் எம் மனதில் இருக்கின்றன. எப்பொழுதும் என்றென்றும் இருக்கும்.

நீங்கள் எங்களையும் உங்கள் பிள்ளைகளாக நினைத்து பாசத்தைக் கொட்டி எல்லாம் செய்தீர்கள். ஆசைமாமி நீங்கள் ஆசைப்பட்டமாதிரி நாங்கள் படித்துப் பணம் சம்பாதித்து உங்கள் பிள்ளைகளாக உங்களுக்கு கடமை செய்ய வேண்டும் என்று ஆசைப்பட்டோம். அதற்கு நாங்கள் கொடுத்து வைக்கவில்லை கடவுள் எங்களுக்கு அந்தச் சந்தர்ப்பத்தை தரவில்லை. ஒவ்வொரு மனிதரதும் வாழ்க்கையில் எப்படி அன்புடன் பாசத்துடன் உறவுகளை உணர்வுகளை மதித்து இவற்றிற்கு முக்கியத்துவம் கொடுக்க வேண்டுமோ எப்படி வாழ்கின்ற ஒவ்வொரு நிமிடத்தையும் சந்தோசமாக கழிக்க வேண்டுமோ அப்படியெல்லாம் வாழ்ந்து விட்டு எங்களை விட்டு பிரிந்து சென்ற எங்கள் ஆசைமாமியே எங்களுடன் எங்கள் உள்ளத்திலேயே என்றும் நிலைத்திருப்பீர்கள். உங்கள் ஆத்மா சாந்தியடைய எல்லாம் வல்ல இறைவனை வேண்டுகின்றோம்.

பாசமிக்க மருமக்கள்
அஞ்சனா அருண் (கனடா)

IN MEMORY OF THAYA AUNTY

Thaya aunty was more than just a nice person. She was like a second mother to us and despite her years of suffering. She always managed to think and care about other people.

I remember when I was little and the numerous occasions when we went with Thaya aunty on trips to various places, we treasure her memory especially her beautiful smile. Thaya aunty had never said a bad word to say about anyone and beside her illness she always found time to think about other people and put them first.

I remember the last visit to her just before she went to hospital - she found a quiet moment to whisper in my ear the following words and I have translated her words to English, she said, "In case Thaya aunty goes up, you make sure you visit uncle Saba like you visited me - regularly." well - you see exactly how Thaya aunty was like.

Another example, when ever my parents were unable to look us at home, Thaya aunty was always more than happy to welcome us into herhouse, She took good care of me and my brother and sister and treated us no less than she would have treated her own children.

Thaya aunty was so special indeed and it's going to be so hard to accept that she left us at such young age but I am sure and confident that her memory and gentle smile will be with us for ever.

And finally, Thaya aunty, you might have left us in this physical world but may your soul rest in peace and may your lovig memory stay us forever.

Love from your pet son
Rishiyan Ravindrakumaran

எங்கள் அன்புமிக்க ஆசையம்மா

நீங்கள் எங்களை விட்டு விட்டுப் போய் விட்டீர்கள் என்று எம்மால் ஏற்க முடியவில்லை. உங்களுக்கு வருத்தம் வந்துள்ளதை சில காலமாக நாங்கள் அறிந்திருந்தோம். நீங்கள் வருத்தம் மாறிக் கமமாக வருவீர்கள் என்று நாம் நம்பியிருந்தோம். ஆனால் எங்கள் நம்பிக்கை பொய்யாகிப் போய் விட்டது.

ஆசையம்மா நீங்கள் இலண்டன் வந்து எங்களுக்கு பக்கத்தில் இருந்து வந்த 15 வருடங்களும் உங்களுடன் பழகி மகிழ்ந்த நினைவுகள் எம் மனதை விட்டு என்றும் அகலாது.

என்னுடையதும் என் தம்பியினதும் பிறந்த நாட்களை நினைவு வைத்து தொலைபேசியினூடாக வாழ்த்தியும் எங்களுக்கு விரும்பிய பரிசுப்பொருட்களை அன்போடு அளித்தும், இனிய உணவளித்தும் வந்த அந்த இனிய நாட்களைத்தான் மறக்க முடியுமா?

நோய்வாய்ப்பட்டு இருந்தபோதும் எங்களை இன்முகத்தோடு வரவேற்று உறவாடி மகிழ்ந்தீர்கள். உங்கள் தங்கையின் பிள்ளைகள் என்று எங்கள் மேல் உரிய நேரங்களில் அறிவுரைகள் கூறி அளவற்ற பிரியமுடன் வாழ்ந்தீர்கள்.

ஆசையம்மா! உங்கள் சகோதர சகோதரிகளுடன் அளவற்ற பாசமும் கசு துக்கங்களில் பங்கு கொண்டும் அவர்களுக்கு ஆதரவாகவும் அன்பாகவும் வாழ்ந்து வந்தீர்கள்.

ஆசையம்மா! நீங்கள் எல்லோருடனும் சிரித்த முகத்துடன் மென்மையாகக் கதைத்துப் பழகியதை எம் கண்ணாரக் கண்டுள்ளோம்.

ஆசையம்மா உங்கள் புன்சிரிப்பு முகத்தினை நாங்கள் இனி எப்போ காண்போம். உங்கள் நினைவுகள் எங்கள் நெஞ்சை விட்டு என்றும் நீங்காது என்றும் உங்கள் ஆத்மா சாந்தியடைய இறைவனை இறைஞ்சி நிற்கின்றோம்.

அன்புடன் பெறாமக்கள்

சோபி, சேரன்

லண்டன்

Thaya Aunty,

I don't think I can remember a time when she didn't have a smile on her face. She was a loving, caring and gentle soul. She looked after me and all my siblings as we were her own. She used to fill her kitchen with all the different things we liked, so that no matter which one of us was visiting, we would have what we wanted. I'm going to miss her always calling to see how we are and what we're doing. She was truly a good person and God does not let good person suffer. So we take comfort in knowing she no longer has to suffer and is in a much better place, from which she will always be looking out for us.

Always in our thoughts,

Henry, Shalini, Tharmini, Thusyan, Jonathan,
Jason, Dharshi, Venuka, Menaka,
Janaka and Durga.



ஆரத்தி

ஓம் ஜெய ஜெய ஜெய சக்தி - ஓம் ஸ்ரீ

ஜெய ஜெய ஜெய சக்தி

ஜெய ஜெய அனுதினம் பாடிப் பணிந்தோம்

ஜெகமெங்கும் அமைதியைத் தா

- ஓம் ஸ்ரீ ஜெய ஜெய ஜெய சக்தி

திருப்தியும் இன்பமும் வாழ்வில் துலங்க

தேவையெல்லாம் அடைய -

அம்மம்மா தேவையெல்லாம் மறைய

பக்தி பெருகிட பாடி உருகிட

பணிப்பாய் அன்பிலெம்மை - ஓம் ஜெய ஜெய ஜெய சக்தி

இரண்டுகள் போக மூன்றுகள் அகல

ஈஸ்வரி வரமருள்வாய் - அம்மம்மா ஈஸ்வரி வரமருள்வாய்

கரங்குவித்தோம் இனிக் காலை விடோமடி

கருணையுடன் அணைப்பாய் - ஓம் ஜெய ஜெய ஜெய சக்தி

காசினியெங்கும் வேற்றுமை போக

கருத்தினில் அன்பருள்வாய் -

அம்மம்மா கருத்தினில் அன்பருள்வாய்

தேசுடன் வாழக் காட்டடி காட்சி


தேவியுள் அடைக்கலமே - ஓம் ஜெய ஜெய ஜெய சக்தி

நமஸ்காரம் இருவினை கருத்தினில் ஞான

நல்லொளி தீபம் வைத்து ஞான நல்லொளி தீபம் வைத்து

நமஸ்காரம் செய்து ஆரத்தி செய்தோம்

ஞாலத்திற் கமைதியைத் தா - ஓம் ஜெய ஜெய ஜெய சக்தி



நன்றி நவிலல்

ஆனித்திங்கள் இருபத்தேழில் அமரத்துவம் எய்திய எமது இல்லத்து ஒளிவிளக்கு திருமதி தனலெட்குமி(துயா) சபாநாதன் அவர்களின் மறைவுச்செய்தி அறிந்து நேரில் வருகை தந்தும், பல்வேறு வழிகளிலும் ஆறுதல் கூறிய உற்றார், உறவினர்கள், நண்பர்களுக்கும், பல்வேறு நாடுகளில் இருந்து தொலைபேசி ஊடாக தங்கள் ஆழ்ந்த அனுதாபங்களையும் துயரங்களையும் பகிர்ந்து கொண்ட அனைத்து அன்புள்ளங்களுக்கும், மலர்வளையங்கள், மலர்ச்செண்டுகள், மாலைகள், அனுதாப மடல்கள் மூலம் அன்னாருக்கு இறுதி அஞ்சலியைச் செலுத்தியோருக்கும், இறுதிக் கிரியைகளில் பங்குகொண்டோருக்கும், அந்தியேட்டிக்கிரியைகளிலும், வீட்டுக்கிருத்தியங்களிலும் கலந்து அன்னாரின் ஆத்மசாந்திக்காகப் பிரார்த்தித்தோருக்கும், இந்நிகழ்விற்கு தம்பங்களிப்பினை வழங்கிய இலண்டன் சைவ முன்னேற்றச் சங்கத்தினருக்கும் எமது நீங்காத நன்றி என்றென்றும் உரித்தாகட்டும்.

நன்றியுணர்வுடன்
சபாநாதன் (கணவன்)
மற்றும் குடும்பத்தினர்

2, Guinevere Court
Chauncey Close
Edmonton
London N9 9SA



சிவயோகசுவாமிகள் அருளிச்செய்த

மங்களம் ஜெய மங்களம்

அப்பனுக்கும் அம்மைக்கும் மங்களம்
அத்துவித வஸ்துவுக்கு மங்களம்
ஓப்பில்குரு நாதனுக்கு மங்களம்
உத்தம பத்தருக்கு மங்களம்
முப்பொழுதும் தொழுவார்க்கு மங்களம்
முவாசை வென்றவர்க்கு மங்களம்
முப்பத்து முக்கோடி தேவர்க்கும் மங்களம்
முனிவர்க்கும் இருடிகட்கும் மங்களம்
தன்னைத் தன்னாலறிந்தவர்க்கு மங்களம்
ஐயமிட் டுண்பவர்க்கு மங்களம்
ஐயமில்லாச் சாதுகட்கு மங்களம்
ஆதியந்த மில்லாத ஆண்மாவுக்கு மங்களம்
சீர்காழித் தேவர்க்கு மங்களம்
திருநாவுக் கரசருக்கு மங்களம்
சீர்பெருகு சுந்தரார்க்கு மங்களம்
திவ்விய மாணிக்கர்க்கு மங்களம்
எங்கும் தங்கும் உயிர்களுக்கு மங்களம்

மங்களம் ஜெய மங்களம்

மங்களம் ஜெய மங்களம்